



## QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum I-Erbgha, 12 ta' Lulju 2017

Numru 31

Rikors Guramentat Nru. 383/2017

Avukat Dottor Luigi A. Sansone LL.B. (Hons.), LL.D.,  
bhala mandatarju specjali ta' Ferrari S.p.A., socjeta  
estera organizzata taht il-ligijiet tal-Italja u b'indirizz ta'  
Via Emilia Est 1163, 41122 Modena, I-Italja

vs

Dr Simon Micallef Stafrace u P.L. Helen Valenzia  
kuraturi deputati sabiex jirrappresentaw lil  
(1) SHENZHEN ZONGTIAN IMPORT AND EXPORT CO., LTD,  
entita estera b'indirizz esteru mhux maghruf fid-data tal-prezentata  
tar-rikors guramentat promotur, u (2) NATHALIE FOR SHIPPING  
AND TRADE, entita estera b'indikazzjoni ta' indirizz ta'  
“HARET HREIK-LEBANON”, nominati  
b'digriet tas-6 ta' Gunju 2017

II-Qorti,

Rat ir-rikors guramentat tal-attur nomine tat-2 ta' Mejju 2017 li jghid hekk:

- illi s-socjeta attrici, manufattrici famuza ta' karozzi sportivi, hija maghrufa sew inter alia in konnessjoni ma' diversi prodotti inkluzi zrabben u hija proprietarja ta' diversi trade marks madwar id-dinja li jkopru dan in-negozju. B'rizzultat ta' uzu kummercjali ghal zmien twil, bejgh estensiv u riklamar madwar id-dinja, it-trade marks tas-socjeta attrici dwar tali prodotti huma trade marks

maghrufin madwar bosta pajjizi fid-dinja u kisbu reputazzjoni u avvjament enormi;

2. illi fost ohrajn, is-socjeta attrici hija proprijetarja tal-European Union trade



marks (EU trade marks) bin-numri 001616481 - , 001598689 -



, 001616465 - **Ferrari**, 001616457 -



u 001598135 -



, dawn kollha effettivi f'Malta ghal diversi snin u debitament irregistrati dwar zrabon;

3. illi s-socjeta attrici hija “detentrici ta’ dritt” koperta b’ “applikazzjoni ghal azzjoni” (tal-Unjoni Ewropea u li tinkludi lil Malta) dwar l-istess EU trade marks hawn qabel indikati (fost ohrajn), ghall-iskopijiet tad-disposizzjonijiet rilevanti kontenuti fir-Regolament U.E. 608/2013 concerning customs enforcement of intellectual property rights and repealing Council Regulation (EC) No 1383/2003, u tgawdi mill-protezzjoni derivanti mill-Artikoli wiehed (1) subartikolu wiehed (1.) paragrafu (c) u tlieta u ghoxrin (23) subartikoli tlieta (3.) u erbgha (4.) tal-istess Regolament U.E. 608/2013, fost ohrajn;

4. illi b’daqstant inoltri, is-socjeta attrici tgawdi minn protezzjoni kontenuta fl-Artikolu disgha (9) subartikolu erbgha (4.) tar-Regolament U.E. 207/2009 on the European Union trade mark u, b’applikazzjoni tal-Artikoli hamsa u disghin (95) u mijà u wiehed (101) subartikolu tnejn (2.) tal-istess Regolament U.E. 207/2009, dwar l-infurzar tal-jeddijiet tas-socjeta attrici huma rilevanti s-segwenti disposizzjonijiet ta’ ligi (fost ohrajn):

(a) ir-regolament disgha (9.) subregolament (a) tal-Ligi Sussidjarja 416.02 tal-Ligijiet ta’ Malta;

(b) l-Artikolu erbatax (14.) tal-Att dwar it-Trademarks, Kapitolu erba’ mijà u sittax (416) tal-Ligijiet ta’ Malta; u

(c) l-Artikolu disgha (9.) subartikoli (a), (b) u (c) tal-Att li jirregola l-Infurzar ta’ Drittijiet ta’ Proprieta Intellettuali, Kapitolu erba’ mijà tmienja u tmenin (488) tal-Ligijiet ta’ Malta;

5. illi recentement, id-Direttur Generali (Dwana) issospenda r-rilaxx tal-container "ECMU8124073" kontenenti kwantita ta' oggetti li jikkonsistu f'pari ta' zraben li kollha għandhom fuqhom trade mark identiku għal - jew li ma jistax jintgharaf fl-aspetti essenzjali tieghu minn - dawk tas-socjeta attrici debitament irregistrati bhala European Union trade marks (EU trade marks) bin-numri 001616481, 001598689, 001616465, 001616457 u 001598135. Dawn l-oggetti kollha waslu fil-Freeport Terminal tad-Dwana ta' Malta waqt procedura doganali ta' trasbord (transshipment), mibghuta mill-ewwel konvenuta SHENZHEN ZONGTIAN IMPORT AND EXPORT CO., LTD u in tranzitu għar-riħaxx eventwali favur it-tieni konvenuta NATHALIE FOR SHIPPING AND TRADE. Id-Direttur Generali (Dwana) informa lis-socjeta attrici dwar din is-sejba f'ċirkustanzi suspecti, sabiex isiru l-verifikasi opportuni dwar kontravvenzjonijiet ta' drittijiet dwar proprjeta intellettwali;

6. illi s-socjeta attrici giet mgharrfa bis-sejba in kwestjoni fit-tlieta (3) ta' April tas-sena elfejn u sbatax (2017) u, wara li ezaminat ritratti elettronici u kampjun ta' dawn l-oggetti, ikkonfermat id-Direttur Generali (Dwana) li fil-fatt si tratta ta' transazzjoni kummercjal kontravvenjenti peress li tinvolti oggetti falsifikati. Minn naħa tieghu, id-Direttur Generali (Dwana) ghadda lis-socjeta attrici kopja ta' dokument relativ intitolat DRAFT BILL OF LADING fejn fil-kaxxa relativa ghaxx-shipper / parti li qed tibghat hemm indikata SHENZHEN ZONGTIAN IMPORT AND EXPORT CO., LTD, entita estera b'indirizz esteru mhux magħruf fid-data tal-prezentata tar-rikors guramentat promotur, filwaqt li bhala consignee / importatrici hemm indikata NATHALIE FOR SHIPPING AND TRADE, entita estera b'indikazzjoni ta' indirizz ta' "HARET HREIK-LEBANON";

7. illi effettivament allura, dwar l-oggetti lkoll mertu ta' din il-vertenza, li d-Direttur Generali (Dwana) indika bhala b'kolloξ elf tliet mijha u tmien (1,308) par zarbun, jaapplika bic-car id-dispositiv tas-segwenti parti tal-Artikolu disgha (9) subartikolu erbgha (4.) tar-Regolament U.E. 207/2009 on the European Union trade mark, li jipprovdli li: "... the proprietor of that EU trade mark shall also be entitled to prevent all third parties from bringing goods, in the course of trade, into the Union without being released for free circulation there, where such goods, including packaging, come from third countries and bear without authorisation a trade mark which is identical with the EU trade mark registered in respect of such goods, or which cannot be distinguished in its essential aspects from that trade mark.". Dan kollu f'ċirkustanzi fejn, fil-pajjiz fejn l-istess oggetti kellhom jaslu (Libanu), is-socjeta attrici għandha jeddijiet li jintitolawha tipprobixxi t-tqegħid f'dak is-suq ta' dawk l-istess prodotti;

8. illi d-Direttur Generali (Dwana) pprefiggja terminu sat-tlieta (3) ta' Mejju tas-sena elfejn u sbatax (2017) inkluz, sabiex is-socjeta attrici tagħtih prova li nbdew l-opportuni procedimenti gudizzjarji civili li jwasslu għal decizjoni sostantiva dwar il-merti tal-kaz, u dawn il-procedimenti gudizzjarji civili qed jigu pprezentati entro dan l-istess terminu;

9. illi l-esponent jaf personalment bil-fatti hawn kollha dikjarati;

10. illi għalhekk kellha ssir din il-kawza;

Għaldaqstant għar-ragunijiet hawn qabel premessi l-attur nomine umilment jitlob li din l-Onorabbli Qorti:

- (1) tiddikjara li d-dħul mingħajr rilaxx għal cirkolazzjoni libera f' Malta, fil-kors ta' kummerc bejn il-konvenuti f'kwantita' ta' pari ta' zraben, li kollha għandhom fuqhom trade mark identiku għal - jew li ma jistax jintgharaf fl-aspetti essenzjali tieghu minn - dawk tas-socjeta attrici debitament irregistrati bhala European Union trade marks (EU trade marks) bin-numri 001616481, 001598689, 001616465, 001616457 u 001598135 rispettivament, liema oggetti kollha jinsabu prezentement mizmuma taht l-awtorita' tad-Direttur Generali (Dwana) wara li huwa kien sab li l-container "ECMU8124073" kien jikkontjenihom, jikkontravvjeni d-drittijiet ta' proprjeta intellettuali tas-socjeta attrici fir-rigward tal-istess EU trade marks bin-numri 001616481, 001598689, 001616465, 001616457 u 001598135 rispettivament;
- (2) tiddikjara li l-istess oggetti u cioe l-kwantita ta' pari ta' zraben, li kollha għandhom fuqhom trade mark identiku għal - jew li ma jistax jintgharaf fl-aspetti essenzjali tieghu minn - dawk tas-socjeta attrici debitament irregistrati bhala European Union trade marks (EU trade marks) bin-numri 001616481, 001598689, 001616465, 001616457 u 001598135 rispettivament, huma oggetti falsifikati;
- (3) tordna lid-Direttur Generali (Dwana) li jiddistruggi dawk l-oggetti fi zmien qasir u perentorju mingħajr ebda kumpens lill-konvenuti u għas-spejjeż tagħhom;
- (4) tiehu, jew tordna lid-Direttur Generali (Dwana) li jiehu dwar dawk l-oggetti, kull mizura ohra li biha huma jitnehew definittivament mic-cirkolazzjoni fis-sistemi ezistenti tal-kummerc u l-konvenuti jigu mcahhda mill-benefċċi ekonomici tat-transazzjoni;
- (5) tordna li l-konvenuti għandhom ibatu l-ispejjeż 'l ohra kollha konnessi mal-mizuri ordnati ai termini tat-tielet u tar-raba' talbiet attrici, inkluzi dawk tal-identifikazzjoni u tal-ghadd tal-imsemmija oggetti, tat-trasport tagħhom ghall-lok tal-hazna, tal-hazna stess, tat-trasport tagħhom mill-lok tal-hazna sal-lok tal-eventwali distruzzjoni, tal-attendenza waqt id-distruzzjoni u tat-tnejhija tal-iskart iggenerat mill-istess distruzzjoni.

Bl-ispejjeż kontra l-konvenuti li jibqghu minn issa ngunti għas-subizzjoni tagħhom.

Rat ir-risposta guramentata tal-kuraturi deputati tat-23 ta' Gunju 2017 fejn ecceppew li:

Illi l-esponenti mhumiex edotti mill-fatti u għilhekk qegħdin jirriservaw id-dritt li jippresentaw risposta motivata f'kaz u jekk jigu edotti mill-fatti.


Salv risposta ulterjuri.

Rat l-atti u dokumenti kollha esebiti;

Rat li l-kawza giet differita ghas-sentenza.

### Ikkunsidrat

Illi s-socjeta attrici hija proprjetarja ta' diversi markji fost ohrajn tal-markji



, irregistrati bhala EU trade marks bin-numri 001616481, 001598689, 001616465, 001616457 u 001598135, irregistrati dwar zraben, u dan skont kif jidher fuq id-dokumenti B sa F.

Illi mill-provi prodotti jirrizulta li f'container numru ECMU8124073 kien inhatt fil-port hieles ta' Marsaxlokk minn fuq il-vapur HS PARIS li kien diehel Malta fl-20 ta' Frar 2017 l-Ufficial tal-Kontrollur tad-Dwana sab konsenja kontenenti ta' elf tliet mijha u tmien (1,308) pari zraben, li għandhom fuqhom markji tas-socjeta attrici u li kien hemm suspett li ma humiex genwini u dan bi ksur tal-provvedimenti tal-Kap. 414, u minn ezamijiet li saru sussegementen fuq l-istess oggetti, instab li dawn kien kontrafatti. Dan kollu jirrizulta mill-affidavit datat 27 ta' April 2017 (Dok. FER03 fol. 163) magħmul minn Francesca Vernia, rappresentanta tas-socjeta attrici.

Illi allura jirrizulta li s-socjeta attrici hi detentrici ta' dritt kopert bir-Regolament 608/2013 dwar Customs enforcement of intellectual property rights kif ukoll tgawdi mill-protezzjoni tal-artikolu 9(4) tar-Regolament EU 207/2009 li jagħti lok għal applikazzjoni tar-Regolament 9(a) tal-Ligi Sussidjara 416.02 tal-Ligijiet ta' Malta kif ukoll artikolu 14 tal-Kap. 416 u artikolu 9 tal-Kap. 488. Is-socjeta attrici inizjat l-opportuni proceduri gudizzjarji fit-terminu.

Peress illi l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentat fl-atti tal-kawza li jinkludi l-affidavit tal-Ufficial tad-Dwana Raymond

Caruana datat 28 ta' April 2017 (Dok. K fol. 59) li kkonferma li l-istess oggetti hawn indikati għadhom qed jinzammu fl-imhazien tad-dwana u tar-rapport ta' Francesca Vernia li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha inkluzi sabiex issir id-distruzzjoni tal-istess oggetti hija elenkata fl-affidavit ta' Raymond Caruana fol. 60. Għalhekk it-talbiet attrici għandhom jigu milqugħha kif gej.

## **Konkluzzjoni**

Għal dawn il-motivi, il-Qorti, taqta' u tiddeciedi, billi fil-waqt li tichad l-eccezzjonijiet tal-kuraturi deputati, u fil-waqt li tastjeni milli tiehu konjizzjoni tar-raba' talba attrici, tilqa' t-talbiet attrici l-ohra fis-sens hawn deciz b'dan illi:

1. Tiddikjara li d-dħul mingħajr rilaxx għal cirkolazzjoni libera f'Malta, fil-kors ta' kummerc bejn il-konvenuti f'kwantita ta' pari ta' zraben, li kollha għandhom fuqhom trade mark identiku għal - jew li ma jistax jintgharaf fl-aspetti essenzjali tieghu minn - dawk tas-socjeta attrici debitament irregistrati bhala European Union trade marks (EU trade marks) bin-numri 001616481, 001598689, 001616465, 001616457 u 001598135 rispettivament, liema oggetti kollha jinsabu prezentement mizmuma taht l-awtorita' tad-Direttur Generali (Dwana) wara li huwa kien sab li l-container "ECMU8124073" kien jikkontjenihom, jikkontravvjeni d-drittijiet ta' proprjeta intellettuali tas-socjeta attrici fir-rigward tal-istess EU trade marks bin-numri 001616481, 001598689, 001616465, 001616457 u 001598135 rispettivament;
2. Tiddikjara li l-istess oggetti u cioe l-kwantita ta' pari ta' zraben, li kollha għandhom fuqhom trade mark identiku għal - jew li ma jistax jintgharaf fl-aspetti essenzjali tieghu minn - dawk tas-socjeta attrici debitament irregistrati bhala European Union trade marks (EU trade marks) bin-numri 001616481, 001598689, 001616465, 001616457 u 001598135 rispettivament, huma oggetti falsifikati;

3. Tordna lid-Direttur Generali (Dwana) sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi dawn l-oggetti mertu ta' din il-kawza, f'kull kaz minghajr ebda kumpens lil-konvenuti u a spejjez taghhom;
4. Tordna lil-konvenuti jhallsu l-ispejjez kollha, inkluzi dawk tal-identifikazzjoni u tal-ghadd tal-imsemmija oggetti, tat-trasport taghhom ghall-lok tal-hazna, tal-hazna stess, tat-trasport taghhom mill-lok tal-hazna sal-lok tal-eventwali distruzzjoni, tal-attendenza waqt id-distruzzjoni u tat-tnehhija tal-iskart iggenerat mill-istess distruzzjoni, kif elenkat fl-affidavit tal-Ufficjal tad-Dwana (fol. 60);

Bl-ispejjez kontra l-konvenuti b'dan li l-kuraturi deputati jithallsu skond il-ligi.

Onor. Mark Chetcuti LL.D.

Imhallef

Anne Xuereb

Deputat Registratur